

# مرض و صحت اور اسلام

(۳)

سید جلال الدین عری

متعدی امراض سے بچنے کی ہدایت | متعدی امراض سے بچنے کے لئے رسول اللہ صلی اللہ علیہ وسلم

نے احتیاطی تدابیر اختیار کرنے کا حکم دیا ہے۔ اس سلسلہ کی احادیث پیش کرنے سے پہلے ہم ایک اور حدیث پیش کرنا چاہتے ہیں جس سے بظاہر کسی بھی مرض کے متعدی ہونے کی نفی ہوتی ہے حضرت عبداللہ بن عمر اور حضرت ابو ہریرہؓ کی روایات ہیں کہ رسول اللہ صلی اللہ علیہ وسلم نے فرمایا:

لا عدوی نہ بیماری کا متعدی ہونا کوئی چیز نہیں ہے

اس سے یہ استدلال کیا گیا ہے کہ امراض متعدی نہیں ہوتے ان کے متعدی ہونے کا تصور

غیر اسلامی ہے لیکن یہ استدلال صحیح نہیں ہے اس میں درحقیقت مرض کی چھت چھات کے

جاہلانہ تصور کی تردید ہے۔ یہ دنیا اسباب و علل کی دنیا ہے اس لئے اس بات کا انکار نہیں کیا جاسکتا

کہ یہاں ہر واقعہ کا کوئی نہ کوئی سبب ضرور ہوتا ہے بعض امراض میں اللہ تعالیٰ نے یہ خاصیت رکھی

ہے کہ ان کے جراثیم تیزی سے پھیلتے ہیں اور جو جاندار بھی ان کی زد میں آتا ہے اس پر حملہ آور ہو جاتے

ہیں۔ اس طرح کے کسی مرض میں جب کوئی شخص مبتلا ہوتا ہے تو اس کے ساتھ اٹھ بیٹھے اور مل جلنے

لے بخاری کتاب الطب، باب لا عدوی۔

والوں کو احتیاط کی ضرورت ہوتی ہے۔ احتیاط نہ ہو تو وہ بھی اس کی لپیٹ میں آ سکتے ہیں لیکن یہ انسان کی نادانی ہے کہ وہ مادی اسباب ہی کو سب کچھ سمجھ بیٹھتا ہے اور اس حقیقت کو بھول جاتا ہے کہ اسباب اور ان کے نتائج دونوں خدا کی مرضی کے پابند ہیں وہ نہ چاہے تو کچھ نہیں ہو سکتا۔ حدیث کا مطلب یہ ہے کہ بیماری فی نفسہ متعدی نہیں ہوتی بلکہ وہ اگر کسی کو لگتی ہے تو خدا کے حکم سے لگتی ہے۔ رسول اللہ صلی اللہ علیہ وسلم نے اسباب و علل کا انکار نہیں فرمایا ہے، بلکہ اسباب کو خدا کا مقام دینے سے منع کیا ہے ایک حدیث میں آپ نے صاف صاف بیماری کے متعدی ہونے کا ذکر فرمایا ہے۔ ارشاد ہے :-

لَا يُؤْذِنُ مَرَضٌ عَلَى مَرَضٍ لَهٗ  
جس کے اونٹ بیمار ہوں وہ ان کو پانی

پلانے کے لئے اس گھاٹ پر ہرگز نہ لے

جائے جہاں کسی کے تندرست اونٹ

پانی پیتے ہوں ۔

بیمار جانوروں کو تندرست جانوروں سے الگ رکھنے کی اس لئے تاکید کی گئی ہے تاکہ بیماری ان میں بھی نہ پھیلے یہ دونوں حدیثیں صحیح ہیں ان میں کوئی تضاد نہیں ہے پہلی حدیث میں جاہلیت کے اس عقیدہ و خیال کی تردید ہے کہ بیماریوں کے پھیلنے میں اللہ تعالیٰ کا کوئی عمل دخل نہیں ہے بلکہ وہ اپنے طور پر پھیلتی رہتی ہیں۔ اس میں اس بات کا انکار نہیں ہے کہ اللہ تعالیٰ کے فیصلہ کے تحت متعدی امراض سے نقصان پہونچتا ہے۔ دوسری حدیث میں اللہ تعالیٰ کی مشیت اور فیصلہ کے تحت جن چیزوں سے بالعموم نقصان پہونچتا ہے ان سے بچنے کی تعلیم دی گئی ہے یہی جمہور علماء کا مسلک ہے اور اسی کو اختیار کیا جانا چاہیے۔ مطلب یہ کہ حدیث میں مرض کے متعدی ہونے کی نفی نہیں ہے بلکہ مرض ہی کو حقیقی علت سمجھنے سے منع کیا گیا ہے۔ اسی وجہ سے متعدی امراض سے دور رہنے کی ہدایت بھی ہے۔

جذامی سے دُور رہا جائے | جذام بڑا بھیانک اور متعدی مرض ہے اس کے بارے میں حضرت

ابو ہریرہؓ کی روایت ہے کہ رسول اللہ صلی اللہ علیہ وسلم نے فرمایا :-

فر من المجدوم کماتفر من  
الاسد  
جذامی سے اس طرح بھاگو جس طرح شیر  
سے بھاگتے ہو۔

عمر بن شریک کہتے ہیں کہ قبیلہ ثقیف کے وفد میں ایک جذامی تھا۔ (جب وفد نے بیت کی تو  
رسول اللہ صلی اللہ علیہ وسلم نے اس سے کہلوادیا :-

انا قل بايعناك فارجع  
ہم نے تم سے بیعت کر لی تم واپس جاؤ۔  
حضرت عبداللہ بن عباسؓ سے روایت ہے کہ رسول اللہ صلی اللہ علیہ وسلم نے فرمایا :-  
لا تدیموا النظر الى المجدومین  
جذامیوں کو مستقل دیکھتے نہ رہو۔  
اس کی ایک وجہ یہ بھی ہو سکتی ہے کہ اس طرح کے مریضوں کو مساسل دیکھنے سے بھی انسان پر  
خراب اثرات پڑتے ہیں۔ اسی روایت میں ان الفاظ کا اضافہ بھی ہے :-

واذا كلمتموهم فليكن بينكم وبينهم  
قدرا من  
جب تم ان سے بات چیت کرو تو تمہارے  
اور ان کے درمیان ایک نیزہ فاصلہ  
ہونا چاہئے۔

اس مرض میں ایک طرح کی بدبو ہوتی ہے یہی اس کے بھیلنے کا سبب بھی ہے اسی لئے اس سے  
دور رہنے کی ہدایت ہے اس حدیث میں گو کسی قدر حذف ہے لیکن اوپر کی حدیثوں سے اس کی تائید  
ہوتی ہے ان احادیث سے صاف ظاہر ہے کہ صحیح اور تندرست آدمی کو جذامیوں سے احتیاط برتنی چاہئے

لہ بخاری کتاب الطب، باب الجذام، مسلم کتاب السلام، باب اجتناب المجدوم ونحوہ، ابن ماجہ  
ابواب الطب، ۳۰، ابن ماجہ، ابواب الطب، باب الجذام، اس کی سند کمزور ہے فتح الباری ۲/۳۳  
۳۰۔ اس کے ایک راوی فرج بن فحامہ کو محدثین نے ضعیف قرار دیا ہے، ملاحظہ ہو،  
مسند احمد ۲/۲۴ تحقیق احمد محمد شاہ۔

خود جذامیوں کو بھی بھرے محبوں، بازاروں اور پبلک مقامات سے دور رہنا چاہئے۔ ابن ابی ملیکہ کہتے ہیں کہ حضرت عمرؓ نے ایک جذامی عورت کو طواف کرتے دیکھا تو اس سے کہا: اللہ کی بندی! لوگوں کو اذیت مت دے۔ اگر تم گھر ہی میں بیٹھی رہیں تو کتنا اچھا ہوتا۔ اس کے بعد وہ گھر ہی میں رہنے لگی۔ حضرت عمرؓ کے انتقال کے بعد ایک شخص نے اس سے کہا جنھوں نے تمہیں منع کیا تھا ان کا تو انتقال ہو گیا ہے۔ اب تم نکل سکتی ہو۔ اس نے جواب دیا یہ نہیں ہو سکتا کہ ان کی زندگی میں تو ان کی اطاعت کروں اور ان کے انتقال کے بعد مخالفت شروع کر دوں۔

جذامی سے ایک تو لوگوں کو کراہت اور تکلیف ہوتی ہے دوسرے یہ کہ ان کے ساتھ اختلاط سے اس مرض کے پھیلنے کا امکان بھی ہوتا ہے۔ اس لئے حضرت عمرؓ نے اس عورت کو الگ رہنے کی ہدایت کی اور اس نے اس پر عمل کیا۔

اگر جذامی کہیں زیادہ تعداد میں ہوں تو حافظ ابن حجر فرماتے ہیں کہ ایک رائے یہ ہے کہ ان کو مساجد، پبلک مقامات، اور جلسوں وغیرہ میں جانے سے منع کیا جائے گا اور ان کے لئے الگ مکاناں اور رہائش گاہیں بنا دی جائیں گی۔ تاہنی میاں کے بیان سے معلوم ہوتا ہے یہی جمہور کی رائے ہے۔ دوسری رائے یہ ہے کہ کہیں بھی انہیں آنے جانے سے منع نہیں کیا جائے گا۔ علماء کا اس پر اتفاق کوئی شاذ و نادر کیس ہو تو اس طرح کے اہتمام کی کوئی ضرورت نہیں ہے۔

آخر میں اس سلسلہ کی ایک اور روایت سے ہم بحث کرنا چاہتے ہیں حضرت جابرؓ بیان کرتے ہیں کہ رسول اللہ صلی اللہ علیہ وسلم نے ایک جذامی کا ہاتھ پکڑا اور اپنے کھانے کے پیالہ میں اسے شریک کرتے ہوئے فرمایا:-

كل بسم الله ثق به الله وفوكم عليه  
اللہ کا نام لیکر کھاؤ اور اللہ ہی پر بھروسہ اور توکل ہے

۱۔ موطا امام مالک، کتاب الحج، جامع الحج، ۱۰/۱۲۶، نووی شرح مسلم ۲/۳۳۲  
۲۔ ترمذی ابواب الاطعمہ، باب ما جاز فی الاکل مع المجذوم، ابوداؤد، کتاب الکھانۃ والتطیر، ابن ماجہ ابواب الطب۔

لظاہر یہ حدیث ادپرہ کی احادیث سے ٹکراتی ہے بعض لوگوں نے کہا ہے کہ اس حدیث کو امام ترمذی نے ضعیف قرار دیا ہے اس لئے صحیح احادیث کے مقابلہ میں اسے قبول نہیں کیا جاسکتا۔

اس میں شک نہیں کہ امام ترمذی نے اس کے راوی پر جرح کی ہے اور اسے غریب کہا ہے لیکن اس کے ساتھ یہ بھی کہا ہے کہ حضرت عمرؓ سے اس پر عمل میرے نزدیک ثابت ہے۔ ظاہر ہے حضرت عمرؓ کے عمل کو بھی نظر انداز نہیں کیا جاسکتا۔ پھر اس کی کیا توجیہ ہے؟

اس کی بہت سی توجہیں کی گئی ہیں۔ ایک توجہ یہ کی گئی ہے کہ مرض کے مختلف مراحل ہوتے ہیں ابتداء میں کوئی بھی مرض اتنا بھیانک اور قابل احتراز نہیں ہوتا جتنا بعد کے مراحل میں ہوتا ہے بعض اوقات مرض کی علامات ظاہر تو ہوتی ہیں لیکن ان میں کوئی اضافہ نہیں ہوتا۔ اس کا مطلب یہ ہے کہ مرض بہت ہلکا ہے اور زیادہ تکلیف دہ شکل اختیار نہیں کر رہا ہے رسول اللہ صلی اللہ علیہ وسلم نے جس جذامی کے ساتھ کھانا کھایا تھا ہو سکتا ہے اس کا مرض اسی نوعیت کا ہو اور آپؐ نے احتیاط کی ضرورت نہ محسوس فرمائی ہو۔

یہ توجہ اچھی تو ہے لیکن اس کا کوئی ثبوت نہیں ہے کہ فی الواقع وہ جذامی اسی نوعیت کا تھا۔ اس کی بہتر توجہ یہ ہے کہ رسول اللہ صلی اللہ علیہ وسلم یا حضرت عمرؓ نے جذامی کے ساتھ اس نے کھانا کھایا تاکہ یہ معلوم ہو کہ اس سے احتراز کا حکم احتیاط کے لئے ہے۔ اس پر عمل کرنا واجب نہیں ہے اس لئے کہ اسے واجب قرار دیا جاتا تو اس طرح کے مریضوں کے قریب کوئی نہیں جاتا اور ان کی دیکھ بھال کرنے والا اور پرسان حال کوئی نہ ہوتا۔

طاعون زدہ مقام پر نہیں جانا چاہیے | اس کی ایک اور مثال طاعون کے سلسلہ کے احکام ہیں حضرت اسامہ بن زیدؓ کی روایت ہے کہ رسول اللہ صلی اللہ علیہ وسلم نے فرمایا :-  
 إِذَا سَمِعْتُمْ بِالطَّاعُونِ بِلَادٍ جَبْتُمْ يَمِينَ مَعَكُمْ هُوَ كَمَا كُنْتُمْ تَكُونُونَ

۱۔ اس مسئلہ پر تفصیلی بحث کے لئے ملاحظہ ہو، الطب النبوی للامام ابن قیم ص ۱۱۶، ۱۲۱، فتح الباری ص ۱۲۶-۱۲۱/۱۰

فلا تدخلوها و اذا وقع بارضی  
 و انتم سہا فلا تخرجوا منها  
 تو وہاں مت جاؤ اور جہاں تم ہو وہاں  
 اگر طاعون پھیل جائے تو اسے چھوڑ کر  
 چلے مت جاؤ۔

مشہور واقعہ ہے کہ حضرت عمرؓ کو شام کے سفر میں جب معلوم ہوا کہ وہاں طاعون پھیل چکا ہے  
 تو صحابہؓ سے مشورہ کے بعد راستہ ہی سے واپسی کا فیصلہ فرمایا۔ اس پر حضرت ابو عبیدہؓ نے کہا کہ یہ تو  
 اللہ کی تقدیر سے فرار ہے حضرت عمرؓ نے جواب دیا۔

لعمریہ من قدر اللہ الی قدر اللہ ہاں! ہم اللہ کی تقدیر سے اللہ کی

تقدیر کی طرف بھاگ رہے ہیں۔

مقوڑی دیر بعد حضرت عبدالرحمن بن عوف نے حضرت عمرؓ کے فیصلہ کی تائید میں مذکورہ بالا حدیث  
 سنائی تو حضرت عمرؓ کو مزید اطمینان ہوا اور صحابہؓ کے ساتھ لوٹ آئے۔

سوال پیدا ہوتا ہے کہ جب متعدی امراض سے احتیاط کا حکم ہے تو جہاں طاعون پھیل چکا ہو  
 ہو وہاں قیام بھی نہیں کرنا چاہئے؟ لیکن جہاں طاعون پھیل چکا ہے اسے چھوڑنے اور باہر سے وہاں نہ پہنچنے  
 میں بڑا فرق ہے۔ کسی طاعون زدہ مقام سے صحت مند افراد بھاگ کھڑے ہوں تو جو لوگ اس  
 میں مبتلا رہیں ان پر بہت ہی ناگوار اثر پڑ سکتا ہے بعض اوقات اس کی بھی نوبت آ سکتی ہے  
 کہ ان کی دوا دارو اور دیکھ بھال کرنے والا بھی کوئی نہ ہو یا اور اس کا بھی امکان ہے کہ ان کی تجہیز و  
 تکفین بھی نہ ہو سکے۔ کسی شخص سے قریبی تعلق رکھنے والوں کی یہ ذمہ داری ہے کہ وہ بیمار ہو تو اس  
 کی دیکھ بھال اور خدمت کریں اور اس کی ضرورتیں پوری کریں۔ اگر اس کا انتقال ہو جائے تو  
 بہتر طریقہ سے تجہیز و تکفین کریں۔ اس میں غفلت اور کوتاہی اخلاق و شرافت کے بھی منافی ہے۔  
 اور دین و شریعت کے بھی خلاف ہے۔ بلاشبہ احتیاط کی بھی ایک اہمیت ہے لیکن احتیاط کے نام

پر موت کے ڈر سے بھاگتے پھرنا اور اپنی ذمہ داریوں کو بھول جانا بہت بڑا جرم ہے۔ چنانچہ  
ادب کی حدیث میں کہیں یہ الفاظ بھی ملتے ہیں :-

وَإِذَا وَقَعَ بَارِضٌ وَانْتَمَ بَهَا      حَبِيبٌ وَهِيَ جَبَلٌ يَحْمِلُ جَائِئِ وَأُورْثَمُ وَهَلِ  
فَلَا تَخْرُجُوا فَوَارًا مِنْهُ لَعَلَّ      موجود ہو تو فرار کے خیال سے اسے نہ

چھوڑو -

اس میں یہ اشارہ بھی ہے کہ طاعون زدہ مقام کو وقت ضرورت چھوڑنا بھی جاسکتا ہے البتہ  
فرار اختیار کرنا صحیح نہیں ہے جو شخص طاعون زدہ مقام سے نہ بھاگے اسے شہید کے سے اجر و ثواب  
کی بشارت دی گئی ہے حضرت عائشہ رضی اللہ عنہا سے روایت کرتی ہیں و  
لَيْسَ مِنْ عَبْدِ يَقَعَ الطَّاعُونُ فَيَمُوتُ      جو بندہ بھی طاعون کے پھوٹ پڑنے پر  
فِي بَلَدِهِ صَابِرًا يَعْلَمُ أَنَّهُ لَنْ      اپنے شہر میں صبر کے ساتھ ٹھہرا رہے  
يَصِيبَهُ إِلَّا مَا كَتَبَ اللَّهُ إِلَّا      اور یہ یقین کرے کہ وہی پیش آئے گا  
كَانَ مِثْلَ أَجْرِ الشَّهِيدِ لَعَلَّ      جو اللہ تعالیٰ نے لکھ دیا ہے تو اسے  
شہید کے ثواب کے برابر ثواب ہوگا

طاعون زدہ مقام کو نہ چھوڑنے پر کوئی بھی شخص اس اجر عظیم کا حقدار اسی وقت ہوگا  
جبکہ وہ خزع و فرع اور گھبراہٹ کا مظاہرہ نہ کرے، بلکہ صبر و سکون کے ساتھ رہے اور  
اسے یہ یقین ہو کہ اللہ کے فیصلہ اور مشیت کے بغیر دنیا کی کوئی بھی چیز اور کوئی بھی دبا اسے نقص  
نہیں پہنچا سکتی جس شخص کے اندر یہ ایمان و یقین ہو اسی سے یہ توقع کی جاسکتی ہے کہ وہ خود بھی  
استقامت کا ثبوت دے گا اور دوسروں کو بھی ثابت قدم رکھے گا۔ جو شخص ان حالات میں

۱۔ بخاری، کتاب الطب، باب ما جاء في الطاعون، مسلم، کتاب السلام -

۲۔ بخاری، کتاب الطب، باب اجلا لصابر علی الطاعون -

ہوش و حواس کھو بیٹھے اور جسے اللہ پر بھروسہ ہی نہ ہو وہ دوسروں کو صبر و توکل کی کیا تلقین کر سکتا ہے اور ان کی مدد کی ان سے کیا توقع کیا جاسکتی ہے؟

امام نووی نے لکھا ہے کہ ان احادیث سے معلوم ہوتا ہے کہ جہاں طاعون ہو وہاں جانا نہیں چاہیے البتہ جو شخص وہاں موجود ہے اسے موت کے ڈر سے بھاگنا بھی نہیں چاہیے، ہاں ضرورت پڑنے پر وہ جابھی جاسکتا ہے یہی جمہور کا مسلک ہے۔

مزید فرماتے ہیں: اس میں جس طرح مکروہات اور ان کے اسباب سے بچنے کی تعلیم ہے اسی طرح انہیں مصائب میں اللہ کے فیصلہ پر تسلیم خم کر دینے کی بھی ہدایت ہے۔

حلال چیزوں سے علاج کیا جائے | اسلام نے زندگی کے ہر مسئلہ میں حرام و حلال کے حدود اچھی طرح واضح کر دیئے ہیں۔ کھانے پینے کی چیزوں کے بارے میں بھی اس نے حرام و حلال کو تفصیل سے بیان کر دیا ہے حلال چیزوں سے انسان اپنی ضرورتیں پوری کر سکتا ہے حرام چیزوں سے پوری نہیں کر سکتا۔ دوا اور علاج کے لئے بھی وہی چیزیں استعمال کی جاسکتی ہیں جو حلال اور طیب ہیں۔ جن چیزوں کو حرام اور ضعیف کہا گیا ہے بطور دوا بھی ان کا استعمال صحیح نہیں ہے۔ بیماری میں آدمی حلال و حرام کی پابندی مشکل ہی سے کرتا ہے۔ اور اس سے بہت سی بے احتیاطیاں ہو جاتی ہیں۔ اس لئے احادیث میں صراحت کے ساتھ یہ بات کہی گئی ہے کہ دوا کے لئے حرام چیزیں نہ استعمال کی جائیں صرف حلال چیزوں سے علاج کیا جائے۔

حضرت ابووردہؓ کی روایت ہے کہ رسول اللہ صلی اللہ علیہ وسلم نے فرمایا:-

ان الله انزل الداء والدواء  
وجعل لكل داء دواء فتداؤا  
ولا تداؤا بحرامہ  
بے شک اللہ تعالیٰ نے بیماری اور دوا  
دونوں چیزیں اتاری ہیں اور ہر بیماری  
کی دوا رکھی ہے لہذا تم (حلال چیزوں سے)

۱۔ نووی شرح مسلم ۲/۲۸۸ ۲۔ حوالہ سابق ص ۲۲۹

۳۔ ابو داؤد، کتاب الطب، باب فی الادویۃ المکرہۃ،

علاج کراؤ اور حرام چیزوں سے علاج  
نہ کراؤ۔

طارق بن سوید جعفی نے رسول اللہ صلی اللہ علیہ وسلم سے شراب بنانے کی اجازت مانگی  
لو آپ نے انہیں اس سے منع فرمایا انہوں نے عرض کیا ہم تو اسے دوا کے لئے استعمال کرتے ہیں  
آپ نے فرمایا:-

انہ لیس بد دوا پر وکنہ داعلہ وہ دوا نہیں ہے وہ (تو خود ایک)  
بیماری ہے۔

عبدالرحمن بن عثمان بیان کرتے ہیں:-  
ان طبیباً سئال النبی صلی اللہ  
علیہ وسلم عن الضفدع یجعلها  
فی دواء فضاہ من قتلها ۛ  
ایک حکیم نے رسول اللہ صلی اللہ علیہ وسلم  
سے میخڈک کے بارے میں دریافت  
کیا کہ کیا وہ اسے دوا میں استعمال  
کر سکتا ہے؟ آپ نے اسے مارنے  
سے منع فرمایا۔

حضرت نافع ثبیان کرتے ہیں:-  
کان ابن عمر اذا دعا طبیباً  
یعالج بعض اصحابہ اشترط  
علیہ ان لا یداوی بشئ مما  
حرم اللہ عزوجل ۛ  
حضرت عبداللہ بن عمر رضوب اپنے  
لوگوں میں سے کسی کے علاج کے لئے  
حکیم کو بلا تے تو اس پر یہ پابندی لگا  
تھے اللہ تعالیٰ نے جن چیزوں کو حرام

۱۔ مسلم کتاب الاشریۃ، باب تحریم الداوی بالخر۔ ۲۔ ابوداؤد کتاب الطب، باب فی الادویۃ  
المکر وہیۃ۔ نسائی، کتاب الصيد والذبائح۔ باب الضفدع۔ ۳۔ مستدرک حاکم ۴/۱۸۷، السنن الکبریٰ  
للبیہقی - ۵/۱۰ -

ٹھہرایا ہے ان میں سے کسی کے ذریعہ علاج  
نہیں کرے گا۔

دوائیں مفرد بھی ہوتی ہیں اور مرکب بھی ان کا استعمال ان کی اصل شکل میں بھی ہوتا ہے  
اور شکل بدل کر بھی۔ اسلام کے نزدیک حرام چیز کو کسی بھی شکل میں استعمال کرنا صحیح نہیں ہے  
اسلام کے ضابطہ حرام و حلال کو ماننے کے بعد پوری طب کا ایک خاص رُخ متعین ہو  
جاتا ہے۔ اس میں مریض اور معالج دونوں کی کوشش ہوگی کہ حرام چیزوں سے اجتناب کیا  
جائے اور صرف حلال اور پاک چیزیں دوا کے لئے استعمال کی جائیں۔ آج فن طب بہت ترقی کر چکا  
ہے جدید معلومات اور تحقیقات نے اسے کہیں سے کہیں پہنچا دیا ہے۔ لیکن جن لوگوں کے ہاتھوں  
میں یہ فن ہے۔ وہ حلال و حرام کے تصور کی سے ناواقف ہیں نہ دوا سازی میں اس کا خیال رکھا جاتا  
ہے۔ اور نہ علاج و معالجہ میں۔ وہ کسی بھی چیز کو اس پہلو سے نہیں دیکھتے کہ وہ حرام ہے یا حلال،  
ان کو صرف اس سے بحث ہوتی ہے کہ کونسی چیز قابل استفادہ ہے اور اس سے کیا طبی فوائد  
حاصل کئے جاسکتے ہیں۔ اس وجہ سے پورا فن حرام و حلال کا آمیزہ ہو کر رہ گیا ہے۔ جب تک یہ  
فرض مسلمانوں کے ہاتھوں میں تھا حرام و حلال کی پوری رعایت کی جاتی تھی۔ حرام چیز کو بطور دوا نہ تو حکیم  
تجویز کرتا تھا اور نہ مریض استعمال کرتا تھا۔ لیکن اس کے باوجود بعض اوقات آدمی حرام چیز کو  
کسی نہ کسی شکل میں دوا کے لئے استعمال کرنے پر مجبور ہو جاتا ہے۔ اس لئے کہ اس کا کوئی بدل  
اس کے علم و تحقیق میں نہیں ہوتا۔ اس صورت میں اس کے سامنے دو ہی راستے رہ جاتے ہیں  
یا تو حرام چیز کے ذریعہ علاج کرے یا مرض کو تکلیف برداشت کرتا رہے جب ایسی صورت  
پیدا ہو جائے تو اسے کیا کرنا چاہیے، اس کا جواب انشاء اللہ آئندہ صفحات میں دینے  
کی کوشش کی جائے گی۔